

Is-skiet ta' dal-jum

X'inhum das-skiet kbir li qed jimla' 'l dal-jum?
Hi din solitudni? Tgħid raqad is-Sultan?
Ma tidhirx l-art kemm hi miskina mwerwra?
Fiha jistrieħ hemm Alla umli w setgħan?

Raqad fil-fond fiha l-Alla u Bniedem
Mhux biex jibqa' rieqed raqda mar-reqdin,
Imma biex lilhom iqajjem għall-ħajja
Heżżeż l-art biex jehlishom w jsiru henjin.

Veru li bhala bniedem miet fil-gisem
Imma bhala Alla hu l-missier tagħna,
Mar fittex lil Adam w anki lil Eva
Hallilhom l-irbit w issa salvahom magħna.

Daħal hdejhomm is-Sultan l-aktar Għoli
F'idejh għandu l-arma kbira tas-salib,
Sellem lil Adam: "Jiena miegħek dejjem"
U Adam ferħan laqgħu bhala ħabib.

Qajjem lil Adam u qallu b'imħabba:
"Stenbaħ int, li rieqed u qum għall-ħajja",
Feraħ Adam għax dal-kliem kien jistenna
Wara tant niket f'art l-imwiet u għajja.

Ha jiddi wkoll Kristu fuqek dalgħodu
Int li qomt imfarrak, b'qalbek muġuġha,
Habba fik Kristu sar ħuk, bniedem bhalek
Biex ħajtek tixxoxta, ma tkunx mifquġha.

Stenbaħ f'das-skiet ta' dil-gurnata
Ifrex l-orizzonti, noħorgu minn hawn,
Minn dad-dwejjaq ta' ħajja mingħajr Alla
Li biex tinfeda trid ukoll talb u sawm.

Isma' l-kliem ħelu li Kristu qed jgħidlek:
"Qum mill-imwiet, inti fija u jien fik,
Int u jien persuna waħda lkoll ahna
Hallini nqajmek w qalbi b'ferħha tgħattik.

Ja bniedem tibqax vittma ta' dak li thoss
Imma ħares 'il bogħod lejn is-Sema,
Hemm lestejtlek it-tron tal-Kerubini
Għix miegħi għal dejjem, ismek ... jissemma.

Imzejna t-teżori ta' kull gid għalik
It-tinda tiegħek hi mghammra għal dejjem,

Is-Saltna tas-Sema digà tnejjet
“Ha thobb lil Kristu li lil qalbek żejjen”.

Patri Mario Attard OFM Cap
19 ta' April 2025

Ibierkek Alla li jista' kollox fl-Isem tal-Missier, tal-Iben u tal-Ispirtu s-Santu. Amen.